



जिले में देखने को मिला ठंड का ट्रिपल अटैक

हरिभूमि न्यूज नारनौल


क्षेत्र में हाड़कंपा देने वाली ठंड का सिलसिला लगातार देखने को मिल रहा है। जिससे सम्पूर्ण इलाके पर कोल्ड ब्लास्ट की स्थिति बनी हुई है। उत्तरी बर्फिली सर्द हवाओं से दिन व रात्रि तापमान लुढ़क रहे हैं। जिससे एक साथ ठंड का ट्रिपल अटैक देखने को मिल रहा है। धुंध, कोहरा, शीतलहर (कोल्ड डे) व शीतलहर (कोल्ड वेव) से गंभीर शीतलहर की स्थिति के साथ पाला जमने की गतिविधियां देखने को मिल रही हैं। कुछ स्थानों रात्रि तापमान जमाव बिंदु से एक कदम दूर बने हुए हैं।

वहीं अधिकतर स्थानों पर रात्रि तापमान 5.0 डिग्री सेल्सियस व इसके नीचे बने हुए हैं। हरियाणा एनसीआर दिल्ली में सबसे ज्यादा ठंडी रात महेंद्रगढ़ की 1.6 डिग्री सेल्सियस तापमान के साथ दर्ज हुई, जो इस सीजन का सबसे कम दर्ज किया गया। वहीं गुड़गांव 1.8 डिग्री सेल्सियस व सोनीपत 2.8 डिग्री सेल्सियस दर्ज किया

पारा जमाव बिंदु से 1 कदम दूर, 1.6 डिग्री के साथ सीजन की सबसे ठंडी रात, कोहरा, शीतलहर और कोल्ड डे से जन जीवन प्रभावित

गया। वहीं दूसरी तरफ दिन के तापमान भी सामान्य के नीचे बने हुए हैं। जिले में नारनौल व महेंद्रगढ़ का दिन तथा रात का तापमान क्रमशः 13.0, 3.5 डिग्री सेल्सियस व 1.6 डिग्री सेल्सियस दर्ज किया गया है। कुल भीषण ठंड का सिलसिला देखने को मिल रहा है।

शीतलहर से गंभीर शीतलहर व पाला जमने की गतिविधियों के साथ सम्पूर्ण इलाके को कोहरा अपने आगोश में समा लेता है। हालांकि दिन के समय सूर्य की चमकदार धूप खिली रहने से आमजन को हाड़कंपा देने वाली ठंड से कुछ राहत मिलती है, लेकिन जैसे ही शाम होते होते उत्तरी बर्फिली हवाओं से ठिठुरन बढ़ने लगती कोहरा से दृश्यता घट जाती है। जिससे यातायात के साधन रेंगने को मजबूर है। वहीं शीतलहर व शीत दिवस से आमजन घरों में दुबकने को मजबूर हो रहे हैं। ऐसे में हाड़कंपा देने वाली ठंड अपने प्रचंड तेवरों के साथ आगाज किए हुए हैं। जिससे सम्पूर्ण इलाके में जनजीवन प्रभावित व अस्त-व्यस्त बना हुआ है।



रात्रि तापमान

महेंद्रगढ़	1.6
गुड़गांव	1.8
सोनीपत	2.9
कैथल	3.3
नारनौल	3.5
चंडीगढ़	4.0
हिसार	4.0
सिरसा	4.2
करनाल	4.4
मिर्जापुर	4.5
रोहतक	4.7
जींद	4.9
फरीदाबाद	5.1

मौसम पूर्वानुमान

मौसम विशेषज्ञ डॉ. चन्द्र मोहन ने बताया कि वर्तमान में उत्तरी बर्फिली हवाओं का असर से हरियाणा एनसीआर दिल्ली में आने वाले दिनों में दिन व रात के तापमान में और अधिक गिरावट देखने को मिलेगी। जिससे शीतलहर से गंभीर शीतलहर व कुछ स्थानों पर पाला जमने की सम्भावना बन रही है। वहीं कुछ स्थानों पर रात के तापमान जमाव बिंदु के आसपास व माइंस में भी जाने की सम्भावना बन रही है। वहीं हवाएं शांत बनीं रहीं, तो सुबह कोहरा देखने को मिलेगा, क्योंकि वातावरण में नमी की मात्रा में बढ़ोतरी हुई है। आमतौर पर 20 जनवरी तक मौसम शुष्क बना रहेगा। इसके बाद 21 जनवरी को एक नया पश्चिमी विक्षोभ सक्रिय होने से हरियाणा एनसीआर दिल्ली में मौसम में बदलाव की है। हालांकि एक कमजोर पश्चिमी विक्षोभ 16 जनवरी को सक्रिय होने से आंशिक बदलावों व तापमान में उतार चढ़ाव की सम्भावना है।

शीतलहर भारतीय मौसम विज्ञान विभाग के मुताबिक यदि मैदानी इलाकों में न्यूनतम तापमान चार डिग्री सेल्सियस या इससे नीचे जाता है, तो शीतलहर मानी जाती है। वहीं यदि किसी स्थान पर न्यूनतम तापमान वहां के औसत तापमान से 4.5 से 6.4 डिग्री सेल्सियस नीचे पहुंचे, तो वह शीतलहर मानी जाती है।

कोल्ड डे व कोल्ड वेव लोग अक्सर कोल्ड वेव को ही कोल्ड डे समझ लेते हैं। हालांकि दोनों वास्तव में अलग हैं। यहां कोल्ड वेव से मतलब रात की ठंड से है, जबकि कोल्ड डे का मतलब दिन की ठंड से है। दिन के समय जब तापमान सामान्य से 4.5 डिग्री सेल्सियस या इससे अधिक कम होता है और न्यूनतम तापमान 10 डिग्री सेल्सियस से कम होता है, तो कोल्ड डे माना जाता है।

खबर संक्षेप

कनीना में स्वास्थ्य जांच शिविर आज

कनीना। कनीना मंडी स्थित लाला शिवपाल की धर्मशाला में 11 जनवरी को निःशुल्क स्वास्थ्य जांच शिविर का आयोजन किया जाएगा। सुबह 10 से दोपहर दो बजे तक आयोजित होने वाले शिविर में मरीजों की पेट, आंत, लीवर, हड्डी व जोड़ू रोग की जांच कर दवा वितरित की जाएगी। योगेश अग्रवाल ने बताया कि शिविर में डॉ. शिवकुमार गोयल, मनीष शर्मा व राकेश केसरी मरीजों की जांच कर दवा वितरित करेंगे।

रामबास की बेटी बनी नौसेना में लेफ्टिनेंट कनीना। रामबास गांव की बेटी कशिशा यादव ने यूपीएससी की ओर से आयोजित एनडीए की परीक्षा 109वीं रैंक प्राप्त उतीर्ण की है। इसके बाद उसका चयन भारतीय नौसेना में बतौर लेफ्टिनेंट पद पर होने से परिजनों व ग्रामीणों ने खुशी जताई है। कशिशा यादव ने इस उपलब्धि का श्रेय अपने माता, पिता व गुरुजनों को दिया है।

भारतीय नौसेना में बतौर लेफ्टिनेंट पद पर होने से परिजनों व ग्रामीणों ने खुशी जताई है। कशिशा यादव ने इस उपलब्धि का श्रेय अपने माता, पिता व गुरुजनों को दिया है।

भारतीय नौसेना में बतौर लेफ्टिनेंट पद पर होने से परिजनों व ग्रामीणों ने खुशी जताई है। कशिशा यादव ने इस उपलब्धि का श्रेय अपने माता, पिता व गुरुजनों को दिया है।

प्रतिबंधित पॉलीथिन रखने वाले दुकानदारों पर गिरी गाज

प्रशासन ने 50 हजार रुपये का जुर्माना

हरिभूमि न्यूज नारनौल

हरियाणा प्रदूषण नियंत्रण बोर्ड व नगर परिषद की संयुक्त टीम ने शहर के मुख्य बाजार में सिंगल यूज प्लास्टिक के भंडारण और बिक्री के खिलाफ बड़ी कार्रवाई की। उपायुक्त कैप्टन मनोज कुमार के निर्देशानुसार क्षेत्रीय अधिकारी विजय चौधरी की देखरेख में टीम ने 10 दुकानों और स्टॉक रखने वालों का औचक निरीक्षण किया।

इस छापेमारी के दौरान दो दुकानों पर भारी मात्रा में प्रतिबंधित सिंगल यूज प्लास्टिक बरामद हुआ, जिस पर टीम ने तुरंत कार्रवाई करते हुए 50 हजार रुपये के चालान काटे और प्लास्टिक सामग्री को जब्त कर लिया।

क्षेत्रीय अधिकारी विजय चौधरी ने बताया कि प्रदूषण नियंत्रण बोर्ड पर्यावरण संरक्षण के प्रति बेहद गंभीर

नारनौल में बंदरों के कारण महिला की मौत होने के बावजूद अब तक नहीं चेती नप

शहर में बंदरों के आतंक से आमजन परेशान, रेबिज का भी खतरा बढ़ा

हरिभूमि न्यूज नारनौल

शहर में बंदरों का आतंक बढ़ता जा रहा है, जिससे स्थानीय निवासी परेशान हैं। बंदरों के हमले में शहर की एक महिला की मौत हो चुकी है और कई लोग घायल हो चुके हैं। बंदर न केवल लोगों पर हमला करते हैं, बल्कि उनके घरों में भी घुसकर नुकसान पहुंचाते हैं। शहर का कोई ऐसा वार्ड या मोहल्ला नहीं होगा, जहां बंदरों का झुंड दिखाई न दिया हो। बंदरों को पकड़ने के लिए लोग नगर परिषद में बार-बार अधिकारियों के चक्कर लगा चुके हैं, लेकिन कहीं कोई सुनवाई नहीं हो रही। अब तक नगर परिषद बंदर पकड़ने का टैंडर तक नहीं छोड़ सकी है, जिस कारण बंदरों का आतंक बढ़ता ही जा रहा है और लोग इनसे बेहद खौफ में जीने को मजबूर हो रहे हैं।

उल्लेखनीय है कि नारनौल शहर में बंदरों का आतंक लंबे समय से बना हुआ है। बंदरों के कारण लोग बेहद खौफ में रहने लगे हैं। ये बंदर महिलाओं एवं बच्चों पर तो तुरंत देखते ही हमला कर देते हैं। कमाल की बात है कि यह बंदर झुंड के रूप में इधर-उधर घूमते रहते हैं और कई-कई झुंड बना रखे हैं। शहर के मोहल्ला कैलाश नगर में चिंकारा रेस्ट हाउस के पास वन विभाग की जंगलगत है, जहां बाहर लोग रात के अंधेरे में या इन दिनों सर्दी के सीजन में इस जंगलगत में घूमने लाकर छोड़ जाते हैं। बंदरों को देवता विशेष का प्रतीक मानने के कारण लोग इनके प्रति धार्मिक आस्था भी रखते हैं, लेकिन आजकल इनका रौद्र रूप शहर में अनेक बार देखने को मिल चुका है, जिस कारण लोगों में इनके प्रति डर बैठता जा रहा है। खतरनाक होते बंदर कई लोगों को काटकर घायल भी कर चुके हैं और ऐसे लोगों को अस्पताल की शरण लेनी पड़ी है। बंदरों के हमले का खतरा केवल लोगों तक ही सीमित नहीं है, बल्कि उनके घरों में भी बंदर घुसकर नुकसान पहुंचाते हैं। वे कपड़े, फ्रिज,



नारनौल। मोहल्ला चांदुवाड़ा की गली में बंदर खड़े होने से आवगमन हुआ बंद। फोटो: हरिभूमि

यह बोले लोग

मार्केट कमेटी के वाइस चेयरमैन सुरेश चौधरी, वीचेर कमेटी के मैनबर प्रभास छक्कड़, वार्ड पार्षद अमर सिंह आदि ने बताया कि बंदरों के आतंक के बारे में उन्होंने बार-बार जिला प्रशासन, नगर परिषद अधिकारियों व चेयरपर्सन को अवगत करवाया है। इस मुद्दे को वीचेर कमेटी की मासिक मीटिंगों में प्रशासनिक अधिकारियों की मौजूदगी में मंत्री एवं चेयरमैन अरविंद शर्मा के सामने प्रस्तुत किया है। कई सालों से शहरवासी बंदरों के आतंक से परेशान हैं। जनता की शिकायतों पर न तो नगर परिषद न ही जिला प्रशासन कोई कार्रवाई कर रहा। अब जनता भी हताश होने लगी है। हद तो तब हो गई जब बंदरों के आतंक से मोहल्ला रावका की महिला संतोष सेनी को अपनी जान गंवानी पड़ी। अब भी अगर नप प्रशासन की आंख नहीं खुली है। बंदरों को पकड़ने के लिए किसी प्रकार की कार्रवाई नहीं हो रही।

सबजी और फलों को नुकसान पहुंचाते हैं।

रसोई घर उनका पसंदीदा निशाना होता है।

बीमारी फैलने का भी खतरा

शहर में बंदरों का आतंक इतना बढ़ गया है कि महिलाएं और छोटे बच्चे घर से बाहर निकलने में डरते हैं। बंदरों के काटने से रेबिज बीमारी का खतरा भी होता है, जो जानलेवा हो सकता है। नगर परिषद और वन विभाग को बंदरों की

समस्या का समाधान करने के लिए कई बार कहा गया है, लेकिन अभी तक कोई ठोस कदम नहीं उठाया गया है।

रेबिज बीमारी एक जानलेवा बीमारी है, जो रेबीज वायरस के कारण होती है। यह बीमारी जानवरों के काटने या खरोंचने से फैलती है, खासकर कुत्तों, बिल्लियों, बंदरों आदि से। इनके काटने के स्थान पर दर्द या जलन या लालिमा हो सकती है। बुखार, सिरदर्द, और

बंदरों के कारण हो चुकी महिला की मौत

करीब छह महीना पहले 31 जुलाई 2025 को मोहल्ला राव का की रहने वाली करीब 43 वर्षीय संतोष सेनी दोपहर करीब तीन बजे अपने मकान की पहली मंजिल की छत पर कपड़े लेंगे गई थीं। जैसे ही वह कपड़े इकट्ठा करने लगी, छत पर बंदरों का एक झुंड आ गया और महिला पर हमला बोल दिया। आनन-फानन में अपने बचाव में महिला तेज गति से सीढ़ियों की ओर दौड़ी। तभी महिला का पैर फिसल गया। वह नीचे बरामदे की छत पर गिर गईं। सिर के बल गिरने से महिला को गंभीर चोट आई और उसकी मौत हो गई। मृतका का पति निरंजन लाल मजदूरी करता है।

यह बोले अधिकारी

नगर परिषद बंदरों की समस्या से अवगत है। बंदरों को पकड़ने के लिए टैंडर का प्रोपोज चला हुआ है। एकबार टैंडर भी टैंडर का प्रयास किया था, लेकिन कोई एजेंसी आगे नहीं आई। इस कारण अब पुनः इसकी प्रक्रिया जारी है। अगले दस दिनों में टैंडर होने की सम्भावना है। टैंडर होने के बाद वार्ड वाइज बंदरों को पकड़ने का कार्य किया जाएगा। -सतेंद्र यादव, सेनेटरी इंस्पेक्टर नगर परिषद, नारनौल

थकान हो सकती है। रेबिज के शिकार व्यक्ति में असाामान्य व्यवहार करने लगते हैं। रेबिज बीमारी के उपचार के लिए तुरंत चिकित्सा सहायता लें। रेबिज वायरस को नष्ट करने के लिए टीका लगवाना आवश्यक है।

अज्ञात वाहन की टक्कर से किशोर की जान गई

पापा की बाइक में पेंचर लगवाने आया था किशोर

हरिभूमि न्यूज नारनौल

नांगल चौधरी थाना क्षेत्र में सड़क हादसे में करीब 16 साल के किशोर की मौत हो गई। किशोर राजस्थान के गांव डिंडोर का रहने वाला था और बहरोड़ के प्राइवेट स्कूल में दाखिल थे। वह अपने पापा की बाइक को पेंचर लगवाने आया था।

जानकारी के अनुसार पड़ोसी राजस्थान के गांव डिंडोर निवासी 16 वर्षीय सोहित अपने पिता की मोटरसाइकिल को लेकर नांगल चौधरी क्षेत्र के गांव मोरंड स्टैंड पर गया था। वहां पर वह बाइक को छोड़कर वापस पैदल गांव जा रहा

था, तभी रास्ते में अज्ञात वाहन ने टक्कर मार दी। टक्कर इतनी जबरदस्त थी कि सोहित सड़क पर गिरकर गंभीर रूप से घायल हो गया और अचेत अवस्था में पड़ा रहा। बाद में सड़क से गुजरते लोगों ने उसे देखा तथा इसकी सूचना आसपास के लोगों को दी। मृतक के चाचा सुरेश सिंह ने बताया कि जब वह मौके पर पहुंचे, तब तक घायल सोहित को एम्बुलेंस के माध्यम से नांगल चौधरी सामुदायिक स्वास्थ्य केंद्र (सीएचसी) ले जाया जा चुका था। अस्पताल पहुंचने पर डॉक्टरों ने जांच के बाद उसे मृत घोषित कर दिया। जिस पर नांगल चौधरी पुलिस ने परिजनों के बयान पर अज्ञात वाहन चालक के खिलाफ केस दर्ज करने उपरान्त शव का नारनौल अस्पताल से पोस्टमार्टम कराया तथा उसे परिजनों को सौंप दिया।

नौसेना कर्मी पर हमले में नया मोड़: युवती को जबरन उठाने की दी थी धमकी

21 वर्षीय युवती ने भी शहर थाना पुलिस में शिकायत दर्ज कराई

हरिभूमि न्यूज नारनौल

शहर में भारतीय नौसेना में कार्यरत युवक पर हुए जानलेवा हमले के मामले में नया मोड़ सामने आया है। हमले की घटना के बाद अब सलामपुरा मोहल्ला निवासी 21 वर्षीय युवती ने भी शहर थाना पुलिस में शिकायत दर्ज कराई है। जिसमें युवती ने आरोप लगाया है कि नौसेना कर्मी उसे जबरन उठाने की धमकी दे रहा था और जान से मारने की धमकी भी दी गई थी। पुलिस ने युवती की शिकायत पर अलग से मामला दर्ज कर जांच शुरू कर दी है।

इससे पहले नौसेना कर्मी रोहित यादव ने पुलिस को दी शिकायत में बताया था कि वह मूल रूप से गांव खतरीपुर का रहने वाला है और वर्तमान में भूप कॉलोनी में रह रहा है। रोहित भारतीय नौसेना में कार्यरत है और इन दिनों एक माह की छुट्टी पर घर आया हुआ है। शिकायत के अनुसार पांच जनवरी को रात करीब 10 बजे वह अपने घर के सामने गाड़ी पार्क कर रहा था। इसी दौरान मोहल्ला सलामपुरा निवासी दीपक अपने पांच अन्य साथियों के साथ मोटरसाइकिलों पर सवार होकर वहां पहुंचा। आरोप है कि दीपक के हाथ में कुल्हाड़ी थी, जबकि अन्य युवकों के हाथों में लोहे की रॉड व डंडे थे। सभी ने मिलकर रोहित पर जान से मारने की नीयत से हमला कर दिया।

पत्रकारवार्ता कांग्रेस प्रदेश अध्यक्ष राव नरेंद्र सिंह ने कहा, देशभर में करेंगे विरोध

विपक्ष का आरोप : 'जी राम जी' कानून लाने पर काम की वैधानिक गारंटी होगी खत्म, ग्राम समाजों व पंचायतें होंगी कमजोर

हरिभूमि न्यूज नारनौल

कांग्रेस प्रदेश अध्यक्ष राव नरेंद्र सिंह ने कहा कि पहले मनरेगा का लगभग 90 प्रतिशत खर्च कर सरकार वहन करती थी और केवल 10 प्रतिशत भार राज्य सरकारों पर होता था, लेकिन अब राज्य सरकारों पर 40 प्रतिशत तक का बोझ डाला जा रहा है। राज्य सरकारें पहले से ही भारी कर्ज में डूबी हैं और ऐसी स्थिति में वे इस योजना का भुगतान नहीं कर पाएंगी, जिससे मनरेगा को धीरे-धीरे बंद कर दिया जाएगा।

उन्होंने चेतावनी दी कि इससे ग्रामीण बेरोजगारी में भारी वृद्धि होगी, न्यूनतम मजदूरी के बिना परिवारों का शोषण होगा, शहरों की ओर पलायन बढ़ेगा और ग्राम पंचायतों की शक्तियां व अधिकार समाप्त हो जाएंगे। वे शनिवार अपार होटल में पत्रकारों से भी कागज या कपड़े के थैलों में ही सामान देने की मांग करें। इसके अलावा उन्होंने खाने पीने की वस्तुओं के लिए स्टील या मिट्टी की बर्तनों के उपयोग पर जोर दिया, ताकि मानव व पर्यावरण दोनों को सुरक्षित रखा जा सके।



नारनौल। पत्रकारवार्ता को संबोधित करते कांग्रेस प्रदेशाध्यक्ष राव नरेंद्र सिंह।

फोटो: हरिभूमि

वार्ता को संबोधित करते हुए राव नरेंद्र सिंह ने कहा कि मनरेगा (महात्मा गांधी राष्ट्रीय ग्रामीण रोजगार गारंटी अधिनियम) वर्ष 2005 में यूपीए सरकार की ओर से लागू किया गया एक अधिकांश आधारित कानून है, जो प्रत्येक ग्रामीण परिवार को रोजगार की मांग करने का वैधानिक अधिकार देता है। उन्होंने कहा कि मनरेगा पिछले 20 वर्षों से ग्रामीण भारत की जीवन रेखा रही है। इस मौके पर महेंद्र रातों,

मनोज पटीकरा, युवा ब्लॉक अध्यक्ष रविंद्र मांदा, रामसिंह जोया, तोताराम कोहली, एडवोकेट कुलदीप भारगव, ओबीसी अध्यक्ष विक्रम अवाना, पूर्व जज राकेश यादव, प्रोफेसर भूपसिंह, सुमेर चेयरमैन बिहाली, सेवादल अध्यक्ष अजीत यादव, अविनाश मांदा, श्यामसुंदर सोनी, दलीप सिंह चेयरमैन, राजबीर प्रोफेसर, शक्ति मथाना, रेवाड़ी युवा अध्यक्ष राजप्रकाश मौजूद रहे।

सरकार की सोची समझी साजिश

यूथ कांग्रेस के प्रदेश अध्यक्ष निशित कटारिया ने कहा कि कांग्रेस सरकार द्वारा शुरू की गई मनरेगा योजना के तहत प्रत्येक परिवार को न्यूनतम 100 दिन के काम की कानूनी गारंटी मिलती थी, लेकिन मनरेगा के पास कोई कानूनी गारंटी नहीं बटोरी और काम केवल केंद्र सरकार की ओर से चुने गए गांवों में ही मिलेगा। जिला अध्यक्ष सतबीर यादव ने कहा कि यह भाजपा सरकार की मनरेगा के खिलाफ एक सोची-समझी साजिश है। यह योजना मनरेगा की दिन-दहाई हत्या, करोड़ों मजदूरों के अधिकारों पर डाका व मेहनतकश वर्ग की रोजी-रोटी पर सीधा हमला है। उन्होंने कहा कि मनरेगा के 90 प्रतिशत से अधिक लाभार्थी दलित व पिछड़े वर्ग से आते हैं, जिन्हें सामाजिक न्याय से वंचित रखने की यह साजिश है। महिला जिला अध्यक्ष डॉ. राज सुनेश ने कहा कि मनरेगा के तहत कानूनी रूप से न्यूनतम मजदूरी की गारंटी दी गई थी, लेकिन मोदी सरकार के बदलावों के बाद फलतः कटाई के दौरान काम नहीं मिलेगा और मजदूरी भी सरकार अपने हिसाब से तय करेगी। उन्होंने कहा कि कांग्रेस पार्टी मनरेगा व ग्रामीण मजदूरों के अधिकारों की रक्षा के लिए सड़क से संवाद तक संघर्ष जारी रखेगी।

सिबिल स्कोर अच्छा होने के बावजूद क्रेडिट कार्ड क्यों हो जाता है रिजेक्ट



आज के समय में क्रेडिट कार्ड का इस्तेमाल जीवन का एक अहम हिस्सा बन चुका है। लोग ऑनलाइन शॉपिंग, बिल पेमेंट, ट्रेवल और कैशलेस ट्रांजेक्शन के लिए क्रेडिट कार्ड का सहारा लेते हैं। आम धारणा यह है कि अगर आपका सिबिल स्कोर अच्छा है तो बैंक आसानी से आपका क्रेडिट कार्ड अप्रूव कर देगा, लेकिन वित्तीय विशेषज्ञों का कहना है कि ऐसा हमेशा जरूरी नहीं है। कई बार सिबिल स्कोर मजबूत होने के बावजूद भी बैंक क्रेडिट कार्ड रिजेक्ट कर देता है।

कार्ड की कैटेगरी व इनकम का मेल जरूरी
जानकारों का कहना है कि क्रेडिट कार्ड रिजेक्शन का सबसे बड़ा कारण कार्ड की कैटेगरी और आवेदक की इनकम होती है। उन्होंने कहा, "जिस क्रेडिट कार्ड के लिए आप आवेदन कर रहे हैं, क्या आपकी सैलरी उस कार्ड के लिए तय मानकों के अनुरूप है?" कई बार लोग प्रीमियम या हाई-कैटेगरी कार्ड के लिए आवेदन कर देते हैं, जबकि उनकी इनकम उस स्तर के कार्ड के लिए पर्याप्त नहीं होती। ऐसे मामलों में बैंक अप्रूवल देने से बचता है।

नौकरी की स्थिरता की अहम भूमिका
क्रेडिट कार्ड अप्रूवल में नौकरी की प्रकृति भी महत्वपूर्ण होती है। स्थायी नौकरी करने वाले कर्मचारियों को बैंक अपेक्षाकृत सुरक्षित मानते हैं। वहीं, कंट्रैक्ट या अस्थायी नौकरी करने वालों के प्रोफाइल को बैंक ज्यादा जोखिम भरा मान सकते हैं, जिससे कार्ड रिजेक्ट होने की संभावना बढ़ती है।

बार-बार आवेदन नुकसानदेह
कम समय में कई बैंकों से क्रेडिट कार्ड के लिए आवेदन करना भी नेगेटिव सिग्नल माना जाता है। बार-बार आवेदन करने से क्रेडिट प्रोफाइल प्रभावित होती है और बैंक इसे वित्तीय दबाव का संकेत मान सकते हैं।

मौजूदा लोन व ईएमआई भी देखता है बैंक
अगर किसी व्यक्ति पर पहले से कई लोन या भारी ईएमआई का बोझ है, तो बैंक नए क्रेडिट कार्ड के लिए मंजूरी देने में हिचकिचाता है। बैंक यह सुनिश्चित करना चाहता है कि बाहक की आय और खर्चों में संतुलन बना हुआ हो।

खाते वाले बैंक से कार्ड लेना फायदेमंद
विशेषज्ञों की सलाह है कि क्रेडिट कार्ड के लिए सबसे पहले अपने मौजूदा बैंक को प्राथमिकता दें। जिस बैंक में आपका सेविंग अकाउंट है, वह आपके ट्रांजेक्शन पैटर्न और फाइनेंशियल बिहेवियर को बेहतर तरीके से समझता है, जिससे अप्रूवल के चांस बढ़ जाते हैं।

कम क्रेडिट कार्ड, ज्यादा भरोसेमंद प्रोफाइल
■ अंत में विशेषज्ञों का कहना है कि एक व्यक्ति को एक या दो क्रेडिट कार्ड तक ही सीमित रहना चाहिए।
■ ज्यादा क्रेडिट कार्ड होने पर बैंक आपके प्रोफाइल को जोखिम भरा मान सकता है, जिससे नए आवेदन रिजेक्ट होने की आशंका बढ़ जाती है।

वया है सिबिल स्कोर
सिबिल स्कोर एक 3-डिजिट का नंबर होता है जो आपकी क्रेडिट हिस्ट्री को दर्शाता है। यह नंबर 300 से 900 के बीच होता है, और यह आपकी क्रेडिट रिकॉर्ड को मापता है। सिबिल स्कोर आपके लान, क्रेडिट कार्ड, और अन्य क्रेडिट प्रोडक्ट्स के मुगलान इतिहास, क्रेडिट उपयोग, और अन्य कारकों के आधार पर गणना किया जाता है।

सिबिल स्कोर के फायदे
■ लान और क्रेडिट कार्ड के लिए आवेदन करने में मदद करता है
■ कम ब्याज दर पर लान प्राप्त करने में मदद करता है
■ क्रेडिट रेटिंग को बढ़ाता है
■ वित्तीय योजना बनाने में मदद करता है

सिबिल स्कोर को कैसे बढ़ाएं
■ समय पर भुगतान करें
■ क्रेडिट उपयोग को कम रखें
■ क्रेडिट रिपोर्ट में गलतियों को सुधारें
■ नए क्रेडिट अकाउंट न खोलें
■ क्रेडिट हिस्ट्री को लंबा रखें

निवेशक सोने और चांदी की तरफ कर रहे रुख, पोर्टफोलियो में बनाएं विविधता



निवेश मंत्रा बिजनेस डेस्क

पोर्टफोलियो में थोड़ी मात्रा में चांदी जोड़कर विविधता लाएं

अस्थिरता के दौर में गोल्ड या सिल्वर ईटीएफ?

सोना और चांदी दोनों की कीमतें डॉलर में तय होती हैं, इसलिए उनकी वैल्यू डॉलर की मजबूती पर निर्भर करती है। मजबूत डॉलर धातुओं को अंतरराष्ट्रीय खरीदारों के लिए महंगा कर देता है, जिससे मांग घट सकती है, जबकि कमजोर डॉलर का प्रभाव उलटा होता है। हालांकि कुछ मैक्रो परिस्थितियों जैसे उच्च मुद्रास्फीति के समय, डॉलर और सोना दोनों एक साथ भी बढ़ सकते हैं।

अमेरिका-वेनेजुएला संघर्ष और बढ़ती भू-राजनीतिक अनिश्चितता के बीच, निवेशक तेजी से सोना और चांदी जैसे पारंपरिक सुरक्षित निवेश विकल्पों की ओर रुख कर रहे हैं। म्यूचुअल फंड निवेशकों के लिए मुख्य सवाल अब यह है कि क्या उन्हें गोल्ड ईटीएफ, सिल्वर ईटीएफ या दोनों का मिश्रण चुनना चाहिए? बाजार विशेषज्ञों का कहना है कि मौजूदा भू-राजनीतिक तनाव के दौरान पोर्टफोलियो में गोल्ड ईटीएफ की भूमिका अधिक होनी चाहिए। क्योंकि सोना अधिक स्थिरता प्रदान करता है और एक भरोसेमंद हेज का काम करता है। सिल्वर ईटीएफ को कम अनुपात में रखा जा सकता है क्योंकि इनमें अधिक उतार-चढ़ाव होता है और इनकी मांग काफी हद तक औद्योगिक उपयोग पर निर्भर है।

अलग-अलग भूमिका है दोनों धातुओं की

दोनों धातुएं पारंपरिक रूप से अलग-अलग भूमिकाएं निभाती हैं। पोर्टफोलियो पोझिशनिंग के दृष्टिकोण से अधिकांश निवेशकों को दोनों में संतुलित निवेश रखना चाहिए। सोना प्राथमिक सुरक्षित-निवेश एंकर बना रहना चाहिए, जबकि चांदी पूरक भूमिका निभाते हुए कुछ चरणों में अधिक रिटर्न दे सकती है। निवेशक यह कभी न भूलें कि कोई भी एसेट क्लास हर समय नहीं जीताता। इसलिए इन्वैस्टी और डेट सहित मल्टी-एसेट पोर्टफोलियो बनाना जरूरी है।



मौजूदा समय में पोर्टफोलियो में गोल्ड ईटीएफ की भूमिका अधिक होनी चाहिए

सोना अधिक स्थिरता प्रदान करता है और एक भरोसेमंद हेज का काम करता है

निवेशक ध्यान रखें कोई भी एसेट क्लास हर समय नहीं जीताता

नए निवेशक क्या करें?

इस सप्ताह सोना और चांदी मजबूत बढ़त के साथ खुले और बढ़ते भू-राजनीतिक तनावों के बीच एक सप्ताह के उच्चम स्तर पर पहुंच गए। अनिश्चितता के इस दौर में यह सवाल भी उभरता है कि पहली बार निवेश करने वालों के लिए फोकस कहाँ होना चाहिए? ऐतिहासिक रूप से भू-राजनीतिक तनाव के समय सोना मजबूत सुरक्षित-निवेश माना गया है और केंद्रीय बैंकों की अधिक मांगवादी, व्यापक वैश्विक स्वीकार्यता और गहरी लिक्विडिटी के कारण सोना आमतौर पर संकट के समय बेहतर प्रदर्शन करता है। पहली बार निवेश करने वालों को सोने के ईटीएफ में मुख्य सुरक्षित-निवेश करना चाहिए, लेकिन पोर्टफोलियो में थोड़ी मात्रा में चांदी भी जोड़कर विविधता लाई जा सकती है।

मुद्रा विनिमय दर का भी होता है असर

मुद्रा विनिमय दरों का उतार-चढ़ाव भी सोना और चांदी ईटीएफ से मिलने वाले रिटर्न को प्रभावित करता है। सोना एक कीमती धातु के रूप में, आम तौर पर डॉलर और ब्याज दरों में बदलाव के प्रति अधिक संवेदनशील होता है, जबकि चांदी मुद्रा उतार-चढ़ाव के अलावा वैश्विक वृद्धि की उम्मीदों पर भी प्रतिक्रिया करती है। अमेरिका-वेनेजुएला संघर्ष ने तेल की कीमतों और मुद्रास्फीति को लेकर चिंताएं भी बढ़ा दी हैं। बढ़ती तेल कीमतें मुद्रास्फीति को ऊपर धकेल सकती हैं, जिससे आम तौर पर कीमती धातुओं को समर्थन मिलता है क्योंकि निवेशक बढ़ती लागत के खिलाफ हेज की तलाश करते हैं।

डॉलर की कीमत कैसे करेगी प्रभावित?

वेनेजुएला ऑपरेशन के बाद दिए गए बयान में अमेरिकी राष्ट्रपति डोनाल्ड ट्रंप ने कहा कि अब हम वेनेजुएला को चलाते जा रहे हैं। ट्रंप ने यह भी कहा कि अमेरिका अन्य देशों को वेनेजुएला का कार्गो तेल बेचेगा इन्हें हालात में निवेशकों के लिए महत्वपूर्ण सवाल यह भी है कि डॉलर की मजबूती और मुद्रा-विनिमय उतार-चढ़ाव सोना और चांदी की कीमतों को कैसे प्रभावित करते हैं? असल में सोना और चांदी दोनों ही आम तौर पर डॉलर के विपरीत दिशा में चलते हैं। मजबूत डॉलर कीमतों पर दबाव डालता है, जबकि कमजोर डॉलर उन्हें सपोर्ट करता है। सोना मुद्रा और ब्याज दर के उतार-चढ़ाव के प्रति अधिक संवेदनशील है, जबकि चांदी पर आर्थिक और औद्योगिक गतिविधि का भी प्रभाव होता है। सोना और चांदी दोनों की कीमतें डॉलर में तय होती हैं, इसलिए उनकी वैल्यू डॉलर की मजबूती पर निर्भर करती है। मजबूत डॉलर धातुओं को अंतरराष्ट्रीय खरीदारों के लिए महंगा कर देता है, जिससे मांग घट सकती है, जबकि कमजोर डॉलर का प्रभाव उलटा होता है। हालांकि कुछ मैक्रो परिस्थितियों जैसे उच्च मुद्रास्फीति के समय, डॉलर और सोना दोनों एक साथ भी बढ़ सकते हैं। इसके अलावा, चांदी के औद्योगिक उपयोग के कारण कमजोर डॉलर अक्सर इस कीमती धातु में तेज बढ़त को ट्रिगर करता है क्योंकि विदेशी विनिर्माण मांग बढ़ जाती है।

आक्रामक रणनीति नहीं दीवैलेसिंग करें

एक सवाल यह भी है कि निवेशकों के लिए मौजूदा परिस्थिति में क्या यह समय एक्सपोजर बढ़ाने का है या सिर्फ मौजूदा गोल्ड और सिल्वर ईटीएफ पोर्टफोलियो को रीबैलेंस करने का? दूसरी बात क्या बढ़ती मुद्रास्फीति या तेल कीमतें गोल्ड बनाम सिल्वर के दृष्टिकोण को प्रभावित कर सकती हैं? ऐसे में मल्टी-एसेट पोर्टफोलियो बनाना जरूरी है, क्योंकि कोई भी एसेट हमेशा नहीं जीताता। इसके बावजूद मौजूदा परिस्थितियों को देखते हुए कीमती धातुएं अब भी पोर्टफोलियो की सुरक्षा और विविधता के लिए आकर्षक विकल्प हैं। साथ ही निवेशक आक्रामक रूप से एक्सपोजर बढ़ाने के बजाय मौजूदा होल्डिंग्स को रीबैलेंस करें और बढ़ती मुद्रास्फीति और तेल कीमतें आम तौर पर सोने को समर्थन देती हैं।

निवेश, बचत और वेल्थ बनाने के लिए तैयार करें बेहतर रणनीति

आज के समय में स्वास्थ्य का खर्च इतना ज्यादा हो गया है कि अगर आपको या परिवार के किसी सदस्य को अस्पताल में भर्ती होना पड़ जाए तो आपकी अच्छी खासी बचाई गई रकम इलाज और अस्पताल का बिल भरने में खर्च हो सकती है। इससे आपके निवेश की योजना और निवेश के लक्ष्यों के लिए कदम आगे बढ़ा पाना बेहद मुश्किल हो जाएगा।



वया फाइनेंशियल लक्ष्यों की समीक्षा की
नए साल में सबसे अहम बात कि अपने फाइनेंशियल लक्ष्यों की समीक्षा करें। ऐसा इसलिए जरूरी है कि हर साल बाजार में उठापटक, रिस्क प्रोफाइल, इनकम और खर्चों में उतार-चढ़ाव है। ऐसे में इस बात का आकलन करना अहम हो जाता कि क्या आपने निवेश के जिन एसेट क्लास में पैसा लगाया है, उनका परफॉर्मन्स कैसी चल रही है, जोखिम उठाने की क्षमता कम-ज्यादा हुई है या फिर आपके फाइनेंशियल लक्ष्य हासिल करने को लेकर कैसा संकेत है?

मार्केट साइकिल समझना क्यों जरूरी?
नए साल के साथ हमेशा यह भी ध्यान रखना चाहिए कि बाजार में निवेश का साइकिल कैसा भी हो आपको धैर्य रखना चाहिए। मार्केट साइकिल में उतार-चढ़ाव आना स्वाभाविक बात है। कभी बाजार तेजी में होता है तो कभी मंदी में, लेकिन ऐसे समय में निवेश बनाए रखना सबसे जरूरी होता है। घबराकर निवेश निकालने से नुकसान होने की आशंका बढ़ जाती है।

इक्विटी म्यूचुअल फंड में निवेश 6% घटा, पर पलेक्सी-कैप ने बनाया रिकॉर्ड

रिपोर्ट बिजनेस डेस्क

दिसंबर में शेयर बाजार में उतार-चढ़ाव का असर म्यूचुअल फंड निवेश पर भी साफ नजर आया। एएसोसिएशन ऑफ म्यूचुअल फंड्स इन इंडिया यानी एएमएफआई के ताजा आंकड़ों के मुताबिक दिसंबर में इक्विटी म्यूचुअल फंड्स में निवेश 6% घटकर 28,054 करोड़ रुपये रह गया। जबकि नवंबर में यह आंकड़ा 29,911 करोड़ रुपये था। अगर साल-दर-साल के आधार पर तुलना करें, तो गिरावट और भी साफ दिखती है। दिसंबर 2024 के मुकाबले दिसंबर 2025 में इक्विटी फंड्स में निवेश 32% कम रहा। पिछले साल दिसंबर में इक्विटी फंड्स में 41,155 करोड़ रुपये का निवेश हुआ था। हालांकि पूरे कैलेंडर वर्ष 2025 की बात करें, तो निवेशकों ने इक्विटी म्यूचुअल फंड्स में कुल 3.03 लाख करोड़ रुपये लगाए।

पलेक्सी-कैप फंड्स पर निवेशकों का भरोसा बरकरार

इक्विटी म्यूचुअल फंड्स की कुल 11 कैटेगरी में से 9 में दिसंबर के दौरान निवेश आया। सिर्फ डिविडेड यील्ड फंड और इंप्लेक्सस फंड्स से पैसा निकला। इन सभी कैटेगरी में पलेक्सी-कैप फंड्स सबसे आगे रहे। इस कैटेगरी में दिसंबर के दौरान 10,019 करोड़ रुपये का नेट निवेश हुआ, जो अब तक का सबसे उंचा स्तर है। निवेशक में इस बात पर ज्यादा भरोसा नजर आया कि पलेक्सी-कैप फंड्स के मैनेजर बाजार की स्थिति के हिसाब से लाज, मिड और स्मॉल कैप शेयरों में निवेश को एडजस्ट कर सकते हैं।

मिडकैप और लाज एंड मिडकैप फंड्स में चर्चा में

पलेक्सी-कैप के बाद मिडकैप फंड्स दूसरे नंबर पर रहे। दिसंबर में इन फंड्स में 4,175 करोड़ रुपये का निवेश हुआ। वहीं लाज एंड मिडकैप फंड्स में 4,093 करोड़ रुपये की आमद दर्ज की गई। इससे यह संकेत मिलता है कि निवेशक अभी भी बीच की संभावनाओं वाले शेयरों में रुचि बनाए हुए हैं।

सेक्टरल और स्मॉलकैप फंड्स में गिरावट

सेक्टरल और थीमैटिक फंड्स के लिए दिसंबर थोड़ा फीका रहा। इन फंड्स में निवेश महीने-दर-महीने आधार पर 49% घटकर 945 करोड़ रुपये रह गया। नवंबर में यह आंकड़ा 1,864 करोड़ रुपये था। स्मॉलकैप फंड्स में भी 13% की गिरावट देखने को मिली। दिसंबर में इन फंड्स में 3,823 करोड़ रुपये का निवेश हुआ। बाजार की वैल्यूएशन और अस्थिरता को देखते हुए निवेशक स्मॉलकैप से थोड़ा सावधान नजर आए।

शेयर बाजार में उतार-चढ़ाव का असर म्यूचुअल फंड पर भी दिखा

ईएलएसएस और डिविडेड यील्ड फंड्स से पैसा निकला

दिसंबर में टैक्स सेविंग इंप्लेक्सस फंड्स से 717 करोड़ की निकासी हुई। वहीं, डिविडेड यील्ड फंड्स से 254 करोड़ बाहर चले गए। निवेशकों की बढ़ती प्राथमिकताओं का असर यहां साफ दिखा।

पूरे साल 2025 में कौन सी इक्विटी कैटेगरी रही आगे

कैलेंडर वर्ष 2025 की बात करें, तो पलेक्सी-कैप फंड्स पूरे साल निवेशकों की पहली पसंद रहे। इस कैटेगरी में साल भर में 80,978 करोड़ रुपये का निवेश आया। इसके बाद स्मॉलकैप फंड्स में 52,321 करोड़ रुपये और मिडकैप फंड्स में 49,939 करोड़ की नेट इनफ्लो दर्ज की गई।

डेट फंड्स से बड़े पैमाने पर निकाले गए पैसे

जहां इक्विटी में निवेश धीमा पड़ा, वहीं डेट म्यूचुअल फंड्स में दिसंबर के दौरान भारी निकासी देखने को मिली। इस महीने डेट फंड्स से कुल 1.32 लाख करोड़ रुपये बाहर निकल गए। नवंबर में यह निकासी 25,692 करोड़ रुपये थी। विलचस्प बात यह है कि दिसंबर 2024 में भी डेट फंड्स से करीब 1.27 लाख करोड़ रुपये की निकासी हुई थी।

16 में से 14 डेट फंड कैटेगरी में आउटपलौ

डेट फंड्स की 16 कैटेगरी में से सिर्फ ओवरनाइट फंड्स और प्लेनोट फंड्स में निवेश आया। बाकी 14 कैटेगरी में पैसा निकला। लिक्विड फंड्स से सबसे ज्यादा 47,307 करोड़ रुपये की निकासी हुई। इसके बाद मनी मार्केट फंड्स से 40,464 करोड़ रुपये बाहर निकले।

साल भर में डेट फंड्स का हाल

पूरे 2025 में डेट म्यूचुअल फंड्स में कुल 1.19 लाख करोड़ रुपये का नेट निवेश आया। मनी मार्केट फंड्स इस दौरान सबसे आगे रहे, जिनमें 66,993 करोड़ रुपये का निवेश हुआ। वहीं गिरावट फंड्स में पूरे साल में 5,680 करोड़ रुपये की सबसे ज्यादा निकासी दर्ज की गई।

हाइब्रिड फंड्स में निवेश भी घटा

दिसंबर में हाइब्रिड फंड्स में निवेश 19% घटकर 10,755 करोड़ रुपये रह गया। नवंबर में यह आंकड़ा 13,299 करोड़ रुपये था, जबकि दिसंबर 2024 में हाइब्रिड फंड्स में सिर्फ 4,369 करोड़ रुपये का निवेश हुआ था। पूरे 2025 में हाइब्रिड फंड्स में कुल 1.56 लाख करोड़ रुपये का निवेश आया। हाइब्रिड फंड्स की 6 कैटेगरी में से कंजर्वेटिव हाइब्रिड फंड्स को छोड़कर सभी में निवेश पॉजिटिव रहा। मल्टी-एसेट प्लोकेशन फंड्स में दिसंबर में नेट इनफ्लो 7,425 करोड़ रुपये का हुआ। इसके बाद एक्सप्रेस हाइब्रिड फंड्स में 1,513 करोड़ रुपये का निवेश आया।

पैसिव फंड्स और ईटीएफ में उगल

इंवेक्स फंड्स और ईटीएफ जैसी दूसरी स्कीम्स में दिसंबर के दौरान निवेश में 74% की तेज बढ़ोतरी हुई। नवंबर में जहां इन फंड्स में 15,385 करोड़ रुपये आए थे, वहीं दिसंबर में यह आंकड़ा बढ़कर 26,723 करोड़ रुपये हो गया। दिसंबर 2024 में पैसिव फंड्स में कुल निवेश सिर्फ 784 करोड़ रुपये था, ऐसे में इस साल की बढ़त काफी मजबूत मानी जा रही है।

लोन चुकाने के लिए न निकालें ईपीएफ से पैसा हो सकता है नुकसान

बिजनेस डेस्क

बिजनेस डेस्क। कई सैलरीड लोगों के लिए ईपीएफ (कर्मचारी भविष्य निधि) की बचत से लोन चुकाना बहुत लुभावना लगता है। लोन चुकाने के लिए इससे बड़ा लोन खत्म, हर महीने का तनाव कम और जीवन कर्ममुक्त हो जाता है। लेकिन पर्फॉर्मल फाइनेंस एक्सपर्ट चेतावनी देते हैं कि खासकर होम लोन चुकाने के लिए ईपीएफ की रकम निकालना लंबे समय में काफी महंगा पड़ सकता है, जिसे ज्यादातर लोग नजरअंदाज कर देते हैं।

ईपीएफ है रिटायरमेंट का सहारा

ईपीएफ को रिटायरमेंट के लिए बनाया गया है। ये एक मजबूती वाला लंबे समय का निवेश है। कर्मचारी और कंपनी दोनों की तरफ से पैसा जाता है और सालाना करीब 8.25 प्रतिशत ब्याज मिलता है, वो भी कंपाउंडिंग के साथ। सबसे खास बात यह है कि ब्याज टैक्स-फ्री है। इसलिए ये सैलरीड लोगों के लिए सबसे अच्छा और कम रिस्क वाला तरीका है पैसा बढ़ाने का। ईपीएफओ (कर्मचारी भविष्य निधि संगठन) के नियमों के मुताबिक, ईपीएफ से निकासी बहुत सीमित है ताकि रिटायरमेंट का पैसा सुरक्षित रहे। आम लोग जैसे पर्फॉर्मल लोन या क्रेडिट कार्ड का बिल चुकाने के लिए ईपीएफ से पैसा नहीं निकाल सकते। सिर्फ हाउसिंग लोन चुकाने के लिए ही कुछ खास शर्तों के साथ निकासी की इजाजत है, जैसा कि ईपीएफ रकम, 1952 में लिखा है।

होम लोन समय के साथ हल्का क्यों लगता है

होम लोन के मामले में समय के साथ बोझ कम होता जाता है। ईएमआई चलते-चलते ब्याज का हिस्सा घटता है और मूल रकम का हिस्सा बढ़ता है। साथ ही, आमतौर पर सैलरी बढ़ती है, इन्फ्लेशन के साथ करियर आगे बढ़ता है, तो ईएमआई का बोझ रिलेटिव तरीके से कम लगने लगता है। टैक्स का भी फायदा है। पुराने टैक्स रिजिम में प्रिंसिपल और ब्याज दोनों पर छूट मिलती है, जिससे लोन की असली लागत कम हो जाती है। नए टैक्स रिजिम में ये फायदा नहीं है, लेकिन एक्सपर्ट कहते हैं कि ईपीएफ का लंबे समय तक कंपाउंडिंग इतना मजबूत है कि वो लोन जल्दी चुकाने से मिलने वाली बचत से ज्यादा फायदा देता है।

ब्याज दर का जाल

पहली नजर में आंकड़े थोड़े कमित कर सकते हैं। अभी होम लोन की दरें करीब 7-7.5 प्रतिशत के आसपास हैं, जो ईपीएफ के 8.25 प्रतिशत से थोड़ी कम लगती हैं। फर्क छोट-छोटा दिखता है। लेकिन ईपीएफ का ब्याज टैक्स-फ्री है, तो 30 प्रतिशत टैक्स रकम वाले के लिए ये 8.25 प्रतिशत करीब 11 प्रतिशत के बराबर टैक्सबल रिटर्न देता है। इतना पोस्ट-टैक्स रिटर्न बहुत कम सुरक्षित निवेश देते हैं।

कब ईपीएफ निकालना सही

ईपीएफओ के नियमों के अनुसार, हाउसिंग लोन चुकाने के लिए ईपीएफ से पैसा सिर्फ एक बार जीवन में निकाला जा सकता है। इसके लिए कुछ शर्तें हैं, जैसे कम से कम 10 साल की सदस्यता, निकासी की सीमा वेतन, बेलेंस या बकाया लोन से जुड़ी होती है। पैसा थोड़े लेंडर को जाता है। एक्सपर्ट कहते हैं कि ईपीएफप निकालना सिर्फ कुछ खास स्थितियों में सौचना चाहिए, जैसे रिटायरमेंट के करीब पहुंच चुके हों और ईपीएफ में काफी ज्यादा बचत हो। बहुत ज्यादा कैश-प्लेनो का दबाव हो और कोई दूसरा रास्ता न बचा हो। लोन की बाकी रकम कुल रिटायरमेंट कोष के मुकाबले बहुत छोटो हो। ऐसे मामलों में भी पहले अच्छे से कैलकुलेशन करना और किसी प्रोफेशनल से सलाह लेना बहुत जरूरी है।

20 नवंबर के फैसले को मुक्कमल तौर पर रद्द करने की मांग

अरावली पर्वतमाला बचाओ यात्रा निकाली

अरावली पर्वतमाला बचाने तक आन्दोलन जारी रखने का लिया संकल्प

हरिभूमि न्यूज नारनौल

नांगल चौधरी से शनिवार को अरावली पर्वतमाला बचाओ यात्रा निकाली गई। यह यात्रा नांगल चौधरी से शुरू होकर नांगल दुर्ग, निजामपुर होते हुए धौलेड़ा पहुंची। यात्रा में शामिल लोगों मांग की कि सर्वोच्च न्यायालय के 20 नवंबर के फैसले को मुक्कमल तौर पर रद्द किया जाए। अरावली पर्वतमाला बचाओ आंदोलन के दौरान एडवोकेट राजेंद्र सिंह ने कहा कि अरावली पर्वतमाला जीवनदायिनी है, अरावली की पहचान करोड़ों साल पुरानी है, अरावली ने वातावरण व प्राकृतिक संतुलन को बनाए रखा है। उन्होंने कहा कि अरावली ने बारिश करवाई, भूजल को रिचार्ज करने, बाढ़ से रोकथाम, थार जैसा भयंकर मरुस्थल बनने से रोका है।



नारनौल। यात्रा में शामिल लोग।

सर्दी से फसलों को बचाया है। अरावली के प्राकृतिक सौन्दर्य ने समाज को निखारा है, जंगली पशु-पक्षियों के अलावा भेड़-बकरी, गाय-भैंस, ऊंट पालने का सहारा बनी है। पुराने जमाने में बाहरी हमलों से रक्षा की है। इस प्रकार अरावली की मानव जीवन की सजग प्रहरी की पहचान है और यही अरावली की परिभाषा है। उन्होंने कहा कि बेहद आश्चर्य की बात है कि सर्वोच्च न्यायालय ने 20

नवंबर के अपने फैसले में भाजपा की केन्द्र सरकार की ओर से बताई परिभाषा स्वीकार कर सिर्फ 100 मीटर या उससे ऊंची पहाड़ी को ही अरावली पर्वतमाला मान लिया। 100 मीटर ऊंची पहाड़ी से 500 मीटर से ज्यादा दूरी पर जो पहाड़ी क्षेत्र होगा, उसे भी अरावली नहीं माना जाएगा। मतलब स्पष्ट है कि पूरी अरावली पर्वतमाला को खनन व भू-माफियाओं के साथ में जाने की अनुमति दे दी थी।

ये हुए शामिल

यात्रा में ओमप्रकाश, महावीर प्रसाद एडवोकेट, मंजीत सिंह एडवोकेट, डॉ. व्रतपाल सिंह, डॉ. राजेंद्र प्रसाद खरब, हरचंद सिंह रिटायर्ड प्रिंसिपल, मास्टर सुबेसिंह, सुबेसिंह चंदपुरा, छाजूराम रावत, ईश्वर सिंह तोताहेड़ी, जयनारायण, सीताराम, कमलेश, मास्टर बिजेन्द्र सिंह, मास्टर कृष्ण कुमार, सतीश कुमार, महावीर प्रसाद गोद, अमिन्व्यू, लालचंद निगनिया, सुरेश चन्द नंगली, मोहरी सिंह धरसू, रणसिंह, आवेश, रणसिंह, पावेल, भारत आदि शामिल हुए।

फोटो : हरिभूमि

अरावली बचाने के लिए आवाज करें बुलंद

अरावली नहीं रहने से मानव जीवन असहनीय संकट में फंस जाएगा। किसान, मजदूर, ग्रामीण आबादी का बड़ा भू-भाग अपने पारम्परिक अधिकारों से वंचित हो जाएगा। उन्होंने आह्वान किया कि सत्ता के इरादों व कानूनी तौर पर लोगों को सावते व चौकस रहना होगा, हर तरह के भेदभाव को भूलकर अरावली पर्वतमाला को बचाने की आवाज बुलंद करनी होगी। जनता की एक ही मांग है कि सर्वोच्च न्यायालय के 20 नवंबर के फैसले को मुक्कमल तौर पर रद्द किया जाए। उन्होंने कहा कि ग्रामीण व शहरी जनता, पर्यावरणविदों, भूविज्ञानिकों से अपील करते हैं कि इस फैसले को मुक्कमल तौर पर रद्द किए जाने तक आन्दोलन जारी रखें। अरावली पर्वतमाला बचाओ आंदोलन के कार्यकर्ताओं ने अरावली पर्वतमाला के सरली पहाड़ पर जाकर अरावली पर्वतमाला बचाने तक आन्दोलन जारी रखने का संकल्प लिया।

दीपिका यादव को मिला यूपी का प्रभार

हरिभूमि न्यूज नारनौल

हरियाणा महिला कांग्रेस की उपाध्यक्ष दीपिका यादव को कांग्रेस की राष्ट्रीय समन्वयक बनाने के बाद उत्तरप्रदेश का प्रभार सौंपा गया है। इस नियुक्ति पर दीपिका यादव ने कहा कि उन्हें जो जिम्मेदारी सौंपी गई है, उसका वह पूर्ण रूप से समर्पित होकर कार्य करेगी और पार्टी को आगे बढ़ाते हुए मजबूती देगी। दीपिका यादव ने कहा शीघ्र नेतृत्व ने उन पर भरोसा जताते हुए यह जिम्मेदारी सौंपी है, वह उनका विश्वास कायम रखते हुए पार्टी को आगे बढ़ाएगी। दीपिका यादव को उत्तरप्रदेश का प्रभारी बनाया गया है। उत्तरप्रदेश में निकट में ही चुनाव होने है, जिसमें वो अपनी प्रभावी भूमिका निभाते हुए पार्टी में सामंजस्य बनाएगी। दीपिका यादव ने इस नियुक्ति पर



राहुल गांधी, मल्लिकार्जुन खड़गे, प्रियंका गांधी, केशी वेणुगोपाल, अलका लांबा सहित हरियाणा प्रदेश अध्यक्ष राव नरेंद्र सिंह, महिला कांग्रेस अध्यक्ष सुधा भारद्वाज, कैप्टन अजय यादव, भूपेंद्र हुड्डा, चौधरी वीरेंद्र सिंह, चौधरी बिजेन्द्र सिंह, कुमारी शैलजा का धन्यवाद किया है।

हिन्दी केवल एक भाषा नहीं, बल्कि संस्कृति की पहचान भी: डा. पवित्रा

आरपीएस में विश्व हिंदी दिवस पर बनाए कोलाज और कविता कार्यक्रम आयोजित

हरिभूमि न्यूज महेंद्रगढ़

विश्व हिंदी दिवस पर आरपीएस विद्यालय में हिन्दी के गौरव और साहित्य पर कार्यक्रम आयोजित किया गया। कार्यक्रम में मुख्यातिथि चेरपरसन् डॉ. पवित्रा राव थी, जबकि अध्यक्षता प्राचार्य डॉ. किशोर तिवारी ने की। हिन्दी विभाग के शिक्षकों ने इस दिन को विशेष बनाने के लिए प्रसिद्ध हिंदी कवियों और लेखकों की कालजयी रचनाओं व उनके प्रेरणादायक

कथनों को संकलित कर सुंदर कोलाज बनाए। ग्रुप की चेरपरसन् डॉ. पवित्रा राव ने कहा कि हिंदी केवल एक भाषा नहीं, बल्कि हमारी संस्कृति की पहचान है। उन्होंने आधुनिक युग में हिंदी के बढ़ते वैश्विक प्रभाव पर प्रकाश डाला। प्राचार्य डॉ. किशोर तिवारी ने हिंदी शिक्षकों द्वारा तैयार किए गए रचनात्मक कार्यों की सराहना की। उन्होंने कहा कि हिंदी केवल संवाद का माध्यम नहीं, बल्कि हमारी समृद्ध संस्कृति, साहित्य और अखंडता को एक सूत्र में पिरोने वाली गौरवशाली भाषा है। 10 जनवरी 1975 को नागपुर में हुए प्रथम विश्व हिंदी सम्मेलन को याद में

मनाया जाने वाला यह दिन, हिंदी को वैश्विक मंच पर स्थापित करने का संकल्प है। आज हिंदी सरहदों को लांघकर दुनिया के कोने-कोने में गूंज रही है, जो अंतरराष्ट्रीय स्तर पर भारतीय मेधा और पहचान की नई आवाज बन चुकी है। विंगे हेड साक्षी मलिक ने विद्यार्थियों को हिंदी के प्रति गौरव महसूस करने के लिए प्रेरित किया। कार्यक्रम को सफल बनाने और हिंदी के संदेश को प्रभावी ढंग से प्रस्तुत करने में हिंदी शिक्षक दीपक गौयल, रिंकू शर्मा, धर्मवीर यादव, मनोरमा यादव, सुनीता फौगाट, सुनीता यादव, नीलम और संजीव कुमार का सराहनीय योगदान रहा।

चितलांग में स्वास्थ्य मोबाइल टीम ने 122 ग्रामीणों की स्क्रीनिंग की

हरिभूमि न्यूज महेंद्रगढ़

टीबी मुक्त भारत अभियान के तहत स्वास्थ्य विभाग की मोबाइल टीम ने शुक्रवार को सामुदायिक भवन चितलांग में स्वास्थ्य जांच शिविर लगाया। इस स्वास्थ्य जांच शिविर में एमओ डॉ. ज्योत्सना, सामुदायिक स्वास्थ्य अधिकारी डॉ. हिमांशु, स्वास्थ्यकर्मी सतीश खैरवाल, रोशनी देवी, एसीएफ कोऑर्डिनेटर अजय, फार्मसी ऑफिसर राहुल, नर्सिंग ऑफिसर योगेश, लैब तकनीशियन बलवंत, एएनएम शर्मिला और महेंद्र सिंह की टीम ने 122 ग्रामीणों की स्क्रीनिंग की। इनमें से 17 टीबी के संदिग्ध मरीजों के बलगम के सैंपल लेकर कनीना लैब में जांच के लिए भेजे गए। जांच में मुख्य रूप से बुजुर्ग, टीबी मरीजों के संपर्क में आए व्यक्ति, शुगर व बीपी के मरीज शामिल रहे।



ग्रामीणों को संबोधित करते हुए सीएचओ डॉ. हिमांशु ने कहा कि दो सप्ताह से अधिक खांसी, लगातार बुखार, वजन कम होना और शरीर पर गांठ होना टीबी के लक्षण हो सकते हैं। ऐसे लक्षण दिखने पर तुरंत जांच करवाएं और छह माह का पूरा दवा कोर्स लें, जिससे मरीज पूरी तरह स्वस्थ हो सकता है। टीबी के मरीजों को 6 हजा रूपाय आर्थिक प्रोत्साहन भी दिया जाता है। टीबी जांच शिविर में टीबीएचवी युद्धवीर, हुमन कोरियर देवेन्द्र, आशा वक्कर सरोज देवी, पूजा ने अपना सहयोग दिया।

बीएनडी में छात्र-अभिभावक-शिक्षक बैठक आयोजित

महेंद्रगढ़। बीएनडी सीनियर सेकेंडरी स्कूल खातोदड़ा में छात्र-अभिभावक-शिक्षक मीटिंग का आयोजन किया गया। इस अवसर पर अभिभावकों ने दिसंबर माह में आयोजित परीक्षा के परिणामों, विषयवार प्रदर्शन तथा विद्यार्थियों की शैक्षणिक एवं व्यवहारिक प्रकृति की रिपोर्ट के संबंध में शिक्षकों से विस्तार से चर्चा की। शिक्षकों ने विद्यार्थियों की पढ़ाई, अनुशासन, उपस्थिति एवं सुधार के बिंदुओं पर अभिभावकों को आवश्यक सुझाव दिए। चेरपरसन् विजयपाल यादव एवं प्रिंसिपल हनुमंत शर्मा ने अभिभावकों के साथ अपने विचार साझा किए। उन्होंने अभिभावकों से विद्यार्थियों के सर्वांगीण विकास हेतु विद्यालय के साथ निरंतर सहयोग बनाए रखने का आग्रह किया तथा गुणवत्तापूर्ण शिक्षा और संस्कारों पर विशेष बल दिया। अंत में अभिभावकों ने विद्यालय द्वारा किए जा रहे शैक्षणिक प्रयासों की सराहना की और भविष्य में भी ऐसे संवादात्मक कार्यक्रमों के आयोजन में भाग लेने पर सहमत जताई।



महेंद्रगढ़। अभिभावक-शिक्षक मीटिंग में भाग लेते हुए। फोटो: हरिभूमि



नारनौल। कार्यक्रम के दौरान पौधरोपण करते हुए। फोटो: हरिभूमि

सरस्वती स्कूल भोजावास में हुआ सड़क सुरक्षा जागरूकता कार्यक्रम

हरिभूमि न्यूज नारनौल

सरस्वती पब्लिक स्कूल भोजावास नांगल चौधरी में एनएसएस के छठे दिन शनिवार को सड़क सुरक्षा विषय पर जागरूकता कार्यक्रम का आयोजन किया गया। कार्यक्रम का शुभारंभ विद्यालय के चेरपरसन् दयाराम यादव ने दीप प्रज्वलित कर किया। इस अवसर पर मुख्य अतिथि रोड सेफ्टी ऑर्गेनाइजेशन से राजेश कुमार को विद्यालय परिवार की ओर से पुष्पगुच्छ भेंट कर सम्मानित

किया गया। मुख्य अतिथि राजेश कुमार ने विद्यार्थियों को सड़क सुरक्षा व ट्रैफिक नियमों की जानकारी दी तथा नियमों के पालन का महत्व समझाया। उन्होंने हेलमेट, सीट बेल्ट, जेब्रा क्रॉसिंग व गति सीमा के पालन पर विशेष बल दिया। इस अवसर पर विद्यालय के प्रिंसिपल राजेश यादव, एनएसएस कोऑर्डिनेटर सुनील यादव सहित सभी अध्यापकगण उपस्थित रहे। अंत में विद्यार्थियों को सड़क सुरक्षा नियमों का पालन करने का संकल्प दिलाया गया।

सीएल स्कूल में गणित कार्यशाला का समापन

नारनौल। सेक्टर एक स्थित सीएल पब्लिक स्कूल परिसर में शिक्षकों की शैक्षणिक दक्षता को और अधिक सुदृढ़ बनाने के उद्देश्य से दो दिवसीय गणित विषय कार्यशाला का सफलतापूर्वक समापन किया गया। इस कार्यशाला में विद्यालय के साथ आसपास के डिभिन्न विद्यालयों से आए लगभग 60 गणित शिक्षकों ने भाग लिया। कार्यशाला का मुख्य उद्देश्य शिक्षण अधिगम प्रक्रिया को अधिक प्रभावी, रोचक व व्यवहारिक बनाना था, ताकि विद्यार्थियों में गणित विषय के प्रति रुचि विकसित की जा सके। कार्यशाला का समापन विद्यालय प्रबंधक निदेशक डॉ. अमित गुप्ता व प्रधानाचार्य रविन्द्र सिंह ने कार्यशाला के संसाधन व्यक्तियों दीपक कुमार व विकास यादव को स्मृति चिह्न भेंट कर किया। कार्यशाला में वक्ताओं ने गणित को जीवन से जोड़कर पढ़ाने की आवश्यकता पर बल दिया। उन्होंने कहा कि गणित केवल अंकों और सूत्रों का विषय नहीं है, बल्कि यह तार्किक सोच, समस्या समाधान और विश्लेषण क्षमता को विकसित करने का सशक्त माध्यम है। इस अवसर पर समूह चर्चा, प्रश्नोत्तर सत्र व अनुभव साझा करने की गतिविधियां भी आयोजित की गईं। विद्यालय प्रबंधक



नारनौल। कार्यशाला में भाग लेने वाले शिक्षक। फोटो: हरिभूमि



महेंद्रगढ़। प्रशिक्षण शिविर में भाग लेते शिक्षकगण। फोटो: हरिभूमि

सूरज स्कूल में हुआ शिक्षकों का आर्टिफिशियल इंटेलिजेंस प्रशिक्षण

हरिभूमि न्यूज महेंद्रगढ़

सूरज स्कूल में शिक्षण में आर्टिफिशियल इंटेलिजेंस का उपयोग विषय पर एक शिक्षक प्रशिक्षण सेमिनार आयोजित किया गया। यह सेमिनार सीबीएसई की शिक्षक प्रशिक्षक विनीता बग्गा द्वारा संचालित किया गया। सेमिनार का उद्देश्य शिक्षकों को डिजिटल युग में छात्रों की सहभागिता बढ़ाने, व्यक्तिगत शिक्षण को बढ़ावा देने और शिक्षण दक्षता में सुधार करने के लिए कक्षा शिक्षण में आर्टिफिशियल इंटेलिजेंस के उपकरणों और

प्रौद्योगिकियों के प्रभावी उपयोग से परिचित कराना था। प्राचार्य ने बताया कि यह सत्र अत्यंत ज्ञानवर्धक और प्रेरणादायक रहा, जिसने शिक्षकों को नवीन शिक्षण पद्धतियों को अपनाने और आधुनिक शैक्षिक रूझों से अवगत रहने के लिए प्रोत्साहित किया गया। निदेशक संदीप प्रसाद यादव ने प्रशिक्षक विनीता बग्गा का धन्यवाद दिया और कहा कि वर्तमान में शिक्षण कार्य पढ़ाई में तेजी से बदलाव हो रहे हैं तथा इनमें एआई टूल्स जैसे आधुनिक संसाधनों का इस्तेमाल प्रमुख है।

प्रतियोगिता खेल हमारे शारीरिक और मानसिक स्वास्थ्य के लिए अत्यंत महत्वपूर्ण : जेलदार

खोड़ में द्वितीय बाबा बल्लू मानसिंह क्रिकेट प्रतियोगिता शुरू

हरिभूमि न्यूज मंडी अटेली

क्षेत्र के गांव खोड़ में द्वितीय बाबा बल्लू मानसिंह क्रिकेट प्रतियोगिता शुरू हो गई है। पहले दिन कुल छह टीमों ने भाग लिया। इस क्रिकेट प्रतियोगिता का शुभारंभ अटेली मार्केट के चेरपरसन् दिनेश जेलदार एवं पूर्व सरपंच सतपाल सिंह चौहान ने किया। इस मौके पर सैकड़ों की संख्या में ग्रामीण उपस्थित रहे। प्रतियोगिता का आयोजन युवाओं को खेलों के प्रति प्रोत्साहित करने और उनके भीतर सकारात्मक ऊर्जा का संचार करने के उद्देश्य से किया गया। क्रिकेट प्रतियोगिता का शुभारंभ करते हुए अटेली मार्केट कमेटी के चेरपरसन् ने बताया कि खेल हमारे शारीरिक और मानसिक स्वास्थ्य के लिए अत्यंत महत्वपूर्ण हैं। उन्होंने युवाओं को प्रेरित करते हुए बताया कि खेल न केवल अनुशासन, सहयोग और नेतृत्व क्षमता को बढ़ावा देते हैं, बल्कि जीवन में लक्ष्य प्राप्त करने की दिशा में भी मार्गदर्शन करते हैं। खेलों से हमारे अंदर टीम भावना और मेहनत का महत्व समझ आता है, जो जीवन के हर क्षेत्र में



मंडी अटेली। खोड़ में क्रिकेट प्रतियोगिता का शुभारंभ करते हुए। फोटो: हरिभूमि

मददगार साबित होता है। प्रतियोगिता में आसपास के कई गांवों की टीमों ने हिस्सा लिया। उद्घाटन मैच में खिलाड़ियों ने शानदार प्रदर्शन कर दर्शकों का दिल जीत लिया। दर्शकों की भारी भीड़ ने खिलाड़ियों का उत्साहवर्धन किया और आयोजन की सराहना की।

पढ़ाई के साथ-साथ खेलों में भी सक्रिय भाग लेना चाहिए

वहीं पूर्व सरपंच सतपाल सिंह चौहान ने खेलों के महत्व पर जोर दिया और बताया कि इस तरह की प्रतियोगिताएं गांव के युवाओं को व्यस्त और सकारात्मक रखने का एक बेहतरीन माध्यम हैं। उन्होंने कहा कि युवाओं को पढ़ाई के साथ-साथ खेलों में भी सक्रिय भाग लेना चाहिए। इस प्रतियोगिता के समापन पर विजेता टीम 21 हजार और उपविजेता 11 हजार रुपये का नगद पुरस्कार दिया जाएगा।

क्रिकेट प्रतियोगिता का शुभारंभ

महेंद्रगढ़। शनिवार को गांव खोड़ में क्रिकेट प्रतियोगिता का आयोजन किया गया। कार्यक्रम में मुख्य अतिथि महेंद्रगढ़ विधायक कंवर सिंह यादव ने शिरकत की। इस अवसर पर गामवासियों द्वारा विधायक का पगड़ी व फूल मालाएं पहनाकर स्वागत किया। विधायक कंवर सिंह यादव ने क्रिकेट प्रतियोगिता का शुभारंभ रिबन काटकर एवं सिक्का उखालकर किया। उन्होंने खिलाड़ियों से परिचय प्राप्त कर उनका उत्साहवर्धन भी किया। विधायक कंवर सिंह यादव ने कहा कि खेल युवाओं के शारीरिक एवं मानसिक विकास में महत्वपूर्ण भूमिका निभाते हैं। खेलों से अनुशासन, टीम भावना और स्वस्थ प्रतिस्पर्धा की भावना विकसित होती है। उन्होंने कहा कि राज्य सरकार युवाओं को खेलों से जोड़ने के लिए निरंतर प्रयास कर रही है और गांव स्तर पर इस प्रकार की खेल प्रतियोगिताओं का आयोजन अत्यंत सहजनीय पहल है। आज ग्रामीण क्षेत्र के खिलाड़ी भी राष्ट्रीय एवं अंतरराष्ट्रीय स्तर पर अपनी प्रतिभा का लोहा मनवा रहे हैं। विधायक ने युवाओं से आह्वान किया कि वे पढ़ाई के साथ-साथ खेलों को भी अपने जीवन का अमिन्न हिस्सा बनाएं। उन्होंने कहा कि केंद्र एवं स्कूल स्तरों खेलों को बढ़ावा देने के लिए लगातार प्रयास किए जा रहे हैं। अंत में उन्होंने खिलाड़ियों का उत्साहवर्धन करते हुए आयोजकों को इस सफल आयोजन के लिए बधाई दी। इस मौके पर प्रयोग मजरा खुर्द, मंडल अध्यक्ष महेंद्रगढ़ संदीप बघोनी, मंडल महामंत्री अजय कुमार, ओमकार सिंह खेड़ा, तुलाराम खेड़ा, लालचंद, रतिराम, डॉ. रणधीर, श्रीगंगावन, जगदेव, राजकृष्ण पंच, वाहर सिंह, सतीश मास्टर, छोटेलाल, कुलदीप सहित अनेक गणमान्य व्यक्ति एवं खिलाड़ी उपस्थित रहे।



फोटो: हरिभूमि

सांख्यिक सूचना

मैं, शिव दयाल पुत्र श्री रामचन्द्र उर्फ चन्द्रभान पुत्र श्री अनंदा राम कोम खटौक निवासी महेन्द्रगढ़, हरियाणा, नारनौल, महसोल नारनौल, जिला महेंद्रगढ़, हरियाणा सूचित करता हूँ कि मेरे पिता श्री रामचन्द्र उर्फ चन्द्रभान का स्वर्गवास दिनांक 11-07-1995 को व मेरी माता श्रीमती होर देवी पत्नी श्री रामचन्द्र उर्फ चन्द्रभान का स्वर्गवास दिनांक 14-08-2013 को हो गया था। उनकी स्वर्गवास के बाद उनकी ससुरल प्रौढी के कानूनी वारिस इस प्रकार है:- 1. हरौराम 2. शिवदयाल, 3. हरसिंग 4. भीमसिंह, पुत्रान वा, 5. श्रीमती सरवती, 6. श्रीमती सन्तोष, 7. श्रीमती शकुन्तला, 8. श्रीमती राजबाला, 9. श्रीमती नू देवी पुत्रीयान। वारिस हरौराम पुत्र श्री रामचन्द्र उर्फ चन्द्रभान का स्वर्गवास दिनांक 21-08-2015 को और उनकी पत्नी श्रीमती सुशीला देवी का स्वर्गवास दिनांक 05-06-2023 को हो गया था। उनके स्वर्गवास के बाद उनके कानूनी वारिस इस प्रकार है:- 1. मेधा चौहान, 2. आकाश चौहान पुत्रान, 3. श्रीमती प्रवीण देवी, 4. श्रीमती पूष देवी, 5. श्रीमती पूषा पुत्रीयान। वारिस हरसिंग चौहान पुत्र श्री रामचन्द्र उर्फ चन्द्रभान का स्वर्गवास दिनांक 27-12-2023 को हो गया था। उनके स्वर्गवास के बाद उनके कानूनी वारिस इस प्रकार है:- 1. श्रीमती सरोज चौहान विधवा, 2. विक्रान्त चौहान, 3. होरदेव चौहान पुत्रान, 4. नेरू चौहान, 6. भावना, 6. रुचिका पुत्रीयान। वारिस राजबाला पुत्री श्री रामचन्द्र उर्फ चन्द्रभान का स्वर्गवास दिनांक 24-09-2016 को हो गया था। उनके स्वर्गवास के बाद उनके कानूनी वारिस इस प्रकार है:- 1. योगेश कुमार, 2. योगेश पुत्रान, 3. श्रीमती विमला देवी, 4. श्रीमती गीता देवी, 5. श्रीमती माया देवी, 6. भवेरी देवी पुत्रीयान। स्व संसाधनों को सूचित किया जाता है कि एक वारसान के अलावा श्री रामचन्द्र उर्फ चन्द्रभान के कोई अन्य जायज वारिस व कानिब नही है। उक्त वारसानों को लेकर किसी को कोई अंतराह हो तो वह विवादायक प्रकाशन के 30 दिनों के अंदर उक्त अपना हस्ताक्षर नार परिचय नारनौल में पेश कर सकता है।

व्यानकर्ता: शिवदयाल

खबर संक्षेप

खिलाड़ियों को खेल उपकरण उपलब्ध कराने की मांग

नारनौल। बहुजन समाज पार्टी के नेता प्रमुख समाजसेवी अतरलाल एडवोकेट ने हरियाणा सरकार व जिला खेल अधिकारी से अटेली हल्के के गांवों के खिलाड़ियों को खेल उपकरण व सामग्री उपलब्ध कराने की मांग की है। अतरलाल ने कहा कि उन्हें छिथरोली, बाघोत, सिहोर, उन्हाणी, चेलावास, सेहलंग, पोता, स्याणा, नौताना, खेड़ी तलवाना, अगिहार, खरकड़ा बास, धनौन्दा, पाथेड़ा, सुन्दरह, भोजावास, दौंगड़ा जाट, दौंगड़ा अहीर सहित अनेक गांवों के लोगों से शिकायत मिली है कि उनके गांवों के खिलाड़ियों को पिछले चार से पांच साल से खेल विभाग की तरफ से खेल उपकरण व सामग्री नहीं मिली है।

केंद्रीय मंत्री का बयान दुर्भावनापूर्ण

कनीना। केंद्रीय मंत्री की ओर से हाल ही में टीवी चैनल को दिए गए साक्षात्कार में उनकी स्पष्टवादिता के बयानों से प्रदेश की सियासत में भूचाल आ गया है। राव साहब ने एक साथ कई राजनेताओं पर एक साथ निशाना साधा है, जिन्हें लेकर अब कार्यकर्ता तरह-तरह के मायने निकाल रहे हैं। बादशाहपुर के विधायक एवं मंत्री, नांगल चौधरी के पूर्व विधायक तथा अटेली हल्के के पूर्व विधायक के कार्यकर्ता उन पर लगाए गए आरोपों को भ्रामक व दुर्भावनापूर्ण बता रहे हैं।

हकेंवि में मनाया राष्ट्रीय गणित दिवस

हकेंवि और एसएयू के विद्यार्थियों के बीच संवादात्मक सत्र आयोजित

हरिभूमि न्यूज | महेंद्रगढ़

हरियाणा केंद्रीय विश्वविद्यालय के गणित विभाग द्वारा दो दिवसीय राष्ट्रीय गणित दिवस का आयोजन किया गया। कार्यक्रम का प्रमुख आकर्षण दक्षिण एशियाई विश्वविद्यालय (एसएयू) नई दिल्ली के पांच सदस्यीय छात्र दल अनिरुद्ध, अनुराग, अमरनाथ कुमार, अमन पटेल और पुष्पेन्द्र बराला का आगमन रहा।

इन छात्रों ने 'द टू व्हील्स ऑफ रिसर्च: डायलॉग एंड डिस्कवरी' थीम पर आधारित राष्ट्रीय शोध जागरूकता अभियान के तहत नई दिल्ली से हकेंवि तक लगभग 120 किलोमीटर की साइकिल यात्रा की। इस अभियान का उद्देश्य यह संदेश देना था कि जैसे साइकिल को आगे बढ़ने के लिए संतुलन की आवश्यकता होती है, वैसे ही शोध प्रक्रिया भी संवादात्मक और खोज के संतुलन पर आधारित होती है। विश्वविद्यालय पहुंचने पर छात्र दल का स्वागत गणित विभागाध्यक्ष प्रो. अनिल कुमार यादव द्वारा किया गया। इस अवसर पर हकेंवि और एसएयू के विद्यार्थियों के बीच एक संवादात्मक सत्र आयोजित किया गया, जिसमें शोध के विभिन्न आयामों, अनुसंधान पथों और सहयोगात्मक अधिगम पर विचार-विमर्श हुआ। कार्यक्रम के अंतर्गत गणित विज्व, रंगोली, ट्रेजर हंट और शतरंज जैसी कई प्रतियोगिताओं का आयोजन किया गया। छात्र दल ने कुलपति प्रो. टंकेश्वर कुमार से भेंट की।

नप के सफाई कर्मचारियों की हड़ताल पांचवें दिन भी जारी



नारनौल। नगर परिषद के सफाई कर्मचारियों ने पांचवें दिन काम छोड़ हड़ताल जारी रखी। कर्मचारियों ने नगर प्रशासन से अभी तक कोई सहमति नहीं बनी, जिसमें कर्मचारियों ने अपनी हड़ताल जारी रखी। आंदोलनकारी कर्मचारियों का कहना है कि समान काम समान वेतन वर्ष 2017 से 2023 तक का बकाया परिपक्व का मुकामान कर्मचारियों के खाते में जाए, उसके बाद ही कर्मचारियों का काम पर जाएगी। अन्यथा काम छोड़ हड़ताल जारी रहेगी। जिला प्रधान राहुल सारवान, महावीर प्रसाद, सुरेश कुमार जैदिया, सर्व कर्मचारियों संघ राज्य सचिव महेंद्र सिंह, रमेश कुमार, विक्रम, राजेश, कमल, आशु नीरज, मनोज कुमार, गुरदेव सिंह, भीम सिंह, राजेश, मनोज, विनोद, नीरज, नरेश कुमार, प्रभा सिंह, रिंकु, महिपाल सिंह, संतलाल, जयवंत सिंह, धर्मदेव कुमार, अमित कुमार, नरवीर सिंह, संजय कुमार, विकी, मनोज देवी, बबली, कांता, निर्मला, सुनीता, संगीता, ममता देवी आदि कर्मचारियों मौजूद रहे।

यदुवंशी कॉलेज में विश्व हिन्दी दिवस मनाया

नारनौल। यदुवंशी डिग्री कॉलेज पटीकरा में विश्व हिन्दी दिवस मनाया गया। इस अवसर पर प्राचार्य बजरंग लाल ने बताया कि हर वर्ष 10 जनवरी को यह दिवस इसलिए मनाया जाता है, क्योंकि इसी दिन 1975 में पहला विश्व हिन्दी सम्मेलन आयोजित किया गया था। यह दिवस हमें हमारी समृद्ध सांस्कृतिक और भाषाई विरासत को याद दिलाता है। हिन्दी केवल हमारी मातृभाषा नहीं, बल्कि यह भाषा हमें एकता, भाईचारा और आपसी समझ का संदेश देती है। यदुवंशी ग्रुप के चेयरमैन एवं पूर्व विधायक राव बहादुर सिंह ने बताया कि विश्व हिन्दी दिवस का उद्देश्य है कि हम हिन्दी भाषा का वैश्विक स्तर पर प्रचार प्रसार करें तथा इसे और अधिक सम्मान व पहचान दिलाएं। हिन्दी हमारी मातृभाषा ही नहीं, बल्कि हमारी संस्कृति, इतिहास व राष्ट्रीय पहचान की भी परिचयक है। इस मौके पर संस्था निदेशिका सुरेश यादव, डॉ. प्रदीप यादव मौजूद रहे।

सैन्य सम्मान के साथ दी विदाई
जम्मू कश्मीर में पेट्रोलिंग के दौरान खाई में गिरे सूबेदार हीरालाल शहीद

बेटे ने कहा कि उन्हें पिता की शहादत पर गर्व है। वह भी सेना में जाकर देश की सेवा करेगा

हरिभूमि न्यूज | नारनौल

जिला का एक और वीर सपूत ने देश की सेवा में सर्वोच्च बलिदान दिया है। भारतीय सेना की आतंकवादी विरोधी विशेष इकाई राष्ट्रीय राइफल्स में तैनात सूबेदार हीरालाल उत्तरी कश्मीर के बारामुला सेक्टर में पेट्रोलिंग के दौरान शहीद हो गए। तिरंगे में लिपटा उनका पार्थिव शरीर पैतृक गांव अकबरपुर पहुंचा। कुछ देर के लिए उनके शरीर को अंतिम दर्शन के लिए रखा गया। इसके बाद पार्थिव शरीर को वहां से श्रमदान घाट ले जाया गया। जहां पूरे सैन्य सम्मान के साथ उन्हें विदाई दी गई। बेटे गजेंद्र ने मुखाग्नि दी। बेटे ने कहा कि उन्हें पिता की शहादत पर गर्व है। वह भी सेना में जाकर देश की सेवा करेगा।

सूबेदार हीरालाल नौ जनवरी को अपने साथियों के साथ एक बेहद संवेदनशील व दुर्गम पहाड़ी इलाके में नियमित पेट्रोलिंग पर था। बर्फ जमे व फिसलन भरे संकरे रास्ते पर अचानक संतुलन बिगड़ने के कारण वह खाई में जा गिरे। इस हादसे में उन्होंने मौके पर ही दम



नारनौल। विलाप करते शहीद के परिजन व शहीद की बेटी पिता का शव देखकर फूट-फूटकर रोने लगी।



नारनौल। (इनसेट में) शहीद हीरालाल व शहीद हीरालाल को सलामी देते जवान।

तोड़ दिया। नांगल चौधरी थाना क्षेत्र के गांव अकबरपुर के निवासी हीरालाल का जन्म 27 अप्रैल 1981 को हुआ था। वह 30 जनवरी 2000 को भारतीय सेना में भर्ती हुए। करीब 23 वर्षों की सेवा के दौरान उन्होंने जम्मू कश्मीर सहित कई कठिन क्षेत्रों में ड्यूटी निभाई तथा



नारनौल। विलाप करते शहीद के परिजन व शहीद की बेटी पिता का शव देखकर फूट-फूटकर रोने लगी।



नारनौल। (इनसेट में) शहीद हीरालाल व शहीद हीरालाल को सलामी देते जवान।

23 मई 2023 को सूबेदार के पद पर पदोन्नत हुए। सूबेदार हीरालाल के 88 वर्षीय पिता हरिराम गांव में रहते हैं और अक्सर अस्वस्थ रहते हैं। वह हाट के परीज हैं। बेटे की शहादत की खबर से परिवार में शोक का माहौल है। शहीद की पत्नी रोशनी

सेना की टुकड़ी ने दी अंतिम सलामी

अकबरपुर गांव में सैन्य सम्मान के साथ शहीद का अंतिम संस्कार किया गया। सेना की टुकड़ी उन्हें अंतिम सलामी दी। वामीणों ने कहा अकबरपुर के लिए यह गर्व व गम दोनों का पल है। जब एक बेटा देश के लिए अपने प्राण ब्याजकर कर अमर हो गया। अंतिम संस्कार में नांगल चौधरी की विधायक मंजू चौधरी, नांगल चौधरी पंचायत समिति अध्यक्ष कमलपाल, डीएसपी सुरेश कुमार, एसएचओ मगत सिंह, पूर्व चेयरमैन प्रवीण चौधरी, विकास यादव बड़कोटा, विनोद यादव मौल, प्रमोद ताखर, बलदेव सिंह चहल सहित अनेक लोग शामिल हुए।

देवी गृहिणी हैं। बेटा गजेंद्र आईआईटी पुणे में पढ़ाई कर रहा है व बेटी स्नेहलता दिल्ली में नर्सिंग की पढ़ाई कर रही है।

आईजीयू की विषम सेमेस्टर परीक्षाएं संपन्न



महेंद्रगढ़। इंदिरा गांधी विश्वविद्यालय, नीरपुर (रेवाड़ी) द्वारा आयोजित विषम सेमेस्टर की परीक्षाएं दोनों महाविद्यालयों में शांतिपूर्वक, नकल-रहित एवं सफलतापूर्वक संपन्न हो चुकी हैं। यह बात राजकीय महिला महाविद्यालय के प्राचार्य प्रोफेसर महेंद्र सिंह एवं राजकीय महाविद्यालय के प्राचार्य प्रोफेसर विजय यादव ने संयुक्त रूप से बताया। उन्होंने बताया कि विश्वविद्यालय की विषम सेमेस्टर की परीक्षाएं गत 11 दिसंबर 2025 से प्रारंभ होकर आठ जनवरी तक चलीं। परीक्षाओं का संचालन शरदकालीन अवकाश के दौरान भी पूर्ण अनुशासन, ईमानदारी एवं सुव्यवस्थित ढंग से किया गया। प्राचार्यों ने यह भी बताया कि अब 12 जनवरी से सत्र सेमेस्टर की कक्षाओं का अध्ययन कार्य नियमित रूप से प्रारंभ किया जाएगा। उन्होंने सभी छात्र-छात्राओं से कहा है कि वे कक्षाओं में नियमित रूप से उपस्थित रहें एवं शत-प्रतिशत उपस्थिति सुनिश्चित करें। उन्होंने स्पष्ट किया कि यदि कोई विद्यार्थी लगातार सात दिन तक अनुपस्थित रहता है तो उसका नाम महाविद्यालय से काट दिया जाएगा तथा उसे विश्वविद्यालय की परीक्षा में बैठने की अनुमति नहीं दी जाएगी। अतः सभी विद्यार्थी समय पर कक्षाओं में उपस्थित होकर अपना पाठ्यक्रम निर्धारित समय सीमा में पूरा करें। सभी विद्यार्थी महाविद्यालय का पहचान पत्र (आई-कार्ड) अनिवार्य रूप से साथ लेकर आए। बिना आई-कार्ड के महाविद्यालय परिसर में प्रवेश पूर्णतः वर्जित रहेगा। इसके साथ ही दोनों प्राचार्यों ने सभी शिक्षण स्टाफ सदस्यों को निर्देश दिए कि वे समय सारणी के अनुसार नियमित रूप से कक्षाएं संचालित करें तथा निर्धारित अवधि में पाठ्यक्रम पूर्ण करवाएं।

सरपंचों को ठीकरी पहरा लगाने के लिए निर्देश

हरिभूमि न्यूज | कनीना

थाना सदर के प्रबंधक निरीक्षक देवेंद्र कुमार ने चौकी दौंगड़ा अहीर पहुंचकर क्षेत्र के विभिन्न गांवों के सरपंचों के साथ एक महत्वपूर्ण बैठक की, जिसका मुख्य उद्देश्य ग्रामीण क्षेत्र में कानून व्यवस्था को सुदृढ़ बनाना था। बैठक के दौरान निरीक्षक देवेंद्र कुमार ने रात के समय होने वाली चोरी की वारदातों और अन्य आपराधिक गतिविधियों पर अंकुश लगाने के लिए गांवों में ठीकरी पहरा व्यवस्था को सक्रिय करने की आवश्यकता पर बल दिया। इसके साथ ही थाना प्रबंधक ने सुरक्षा की दृष्टि से गांव में बाहर से आने वाले फेरीवालों और संदिग्ध व्यक्तियों पर कड़ी निगरानी रखने



महेंद्रगढ़। सरपंचों की मीटिंग लेते थाना इंचार्ज।

के निर्देश दिए, ताकि किसी भी बाहरी अपराधी तत्व को गांव में पनाह न मिल सके। पुलिस अधिकारियों ने उपस्थित सरपंचों और ग्रामीणों को नशाखोरी के खिलाफ अभियान चलाने और वर्तमान समय के साइबर अपराधों के प्रति जागरूक रहने का पाठ पढ़ाया। इस अवसर पर दौंगड़ा अहीर चौकी इंचार्ज एसएसआई मदन भी विशेष रूप से उपस्थित रहे और उन्होंने भी सुरक्षा व्यवस्था को लेकर पुलिस का सहयोग करने की अपील की।

स्वयंसेवकों को नशे और कानूनी अधिकारों के प्रति किया जागरूक

हरिभूमि न्यूज | महेंद्रगढ़

राजकीय मॉडल संस्कृति वरिष्ठ माध्यमिक विद्यालय में आयोजित राष्ट्रीय सेवा योजना के सातवें दिन शिबिर का शुभारंभ जिला विधिक साक्षरता कार्यक्रम के अंतर्गत एडवोकेट पूजा यादव ने किया। उन्होंने स्वयंसेवकों को नशे की लत के दुष्प्रभावों के बारे में जानकारी दी तथा विद्यार्थियों को उनके कानूनी अधिकारों के प्रति जागरूक किया। खंड विधिक साक्षरता अधिकारी इंद्रजीत यादव ने स्वयंसेवकों को अपने कानूनी अधिकारों के सही एवं प्रभावी उपयोग के बारे में महत्वपूर्ण जानकारी प्रदान की। कार्यक्रम के मुख्य अतिथि के रूप में केंद्रीय विश्वविद्यालय महेंद्रगढ़ के राजनीति विज्ञान विभाग से प्रोफेसर रमेश कुमार ने शिरकत की। उन्होंने 'व्यक्तित्व



महेंद्रगढ़। मुख्य अतिथि को पौधा भेंटकर सम्मानित करते हुए।

निर्माण से राष्ट्र निर्माण' विषय पर स्वयंसेवकों को संबोधित किया और बताया कि एक स्वयंसेवक अपने आचरण, अनुशासन एवं सामाजिक दायित्वों के निर्वाहन से राष्ट्र निर्माण में बड़ा योगदान दे सकते हैं।

बाबा खेतानाथ गोवंश में लगाई सवामणी

मंडी अटेली। सिहमा में मकर संक्रांति के उपलक्ष्य पर बाबा खेतानाथ गोवंश उपचारशाला में सुरेंद्र सिंह (दिल्ली पुलिस) ने गांवों के लिए लगाई सवामणी लगाई। इस मौके लॉर्ड कृष्णा स्कूल के चेयरमैन पृथ्वी सिंह ने गांवों के लिए सवामणि में उपयोग होने वाली बड़ी कड़ाही एवं पलटा गोवंश उपचारशाला में भेंट किया। इस मौके पर सुरेंद्र सिंह ने बताया कि गांवों में देवी-देवताओं का वास होता है। मनुष्य को एक गाय अवश्य पालनी चाहिए। इस मौके पर मास्टर हनुमान सिंह, विनोद कुमार, सतीश अटाली, नीरज, सत्यप्रकाश, अभिषेक, नवीन, आकाश, यश व चम्मन आदि मौजूद रहे।

सरपंच गांवों में चोरी रोकने के लिए ठीकरी पहरा लगाएं

मंडी अटेली। अटेली थाना के अंतर्गत



पड़ने वाले गांवों के सरपंचों को बैठक थाना प्रभारी सज्जान कुमार ने ली। बैठक में सरपंचों को थाना प्रभारी ने बताया कि गांवों में हो रही चोरियों को रोकने के लिए गांवों में ठीकरी पहरा लगाएं। अगर कोई व्यक्ति अपने पशुओं को खुले में बांधता है तो उनकी रखरखावी खुद करें। गांवों में जिस पंचायत के पास फंड है तो वह पंचायत सीसीटीवी कैमरों को लगवाए, ताकि चोरों व अपराधियों को रोका जा सके। उन्होंने बताया कि क्षेत्र के लोगों की मदद के लिए लवातार पुलिस गस्त कर रही है। जो क्षेत्र में होने वाली चोरियों पर कड़ी नजर रखे हुए है। अगर कोई भी संदिग्ध व्यक्ति उनको दिखाई दे तो वह इसकी सूचना तुरंत पुलिस को दे। उन्होंने यह भी कहा कि अनेक युवा जो नशे में किसी कारणवश धंस जाते हैं और फिर उस नशे की पूर्ति के लिए कोई भी आपराधिक वारदात करने से नहीं हिचकिचाते। नशा मुक्त व अपराधमुक्त समाज की स्थापना के लिए हम सभी को मिलकर कदम उठाने होंगे, तभी यह मुक्ति साध्य होगी। सरपंचों से नशाखोरी के खिलाफ अभियान चलाने और वर्तमान समय के साइबर अपराधों के प्रति जागरूक रहने का आग्रह किया। अंत में थाना प्रभारी ने सरपंचों से अपील की कि वे अपने अपने गांवों में शांति बनाए रखे और आपस में मिलजुलकर रहें।

धर्म-कर्म श्रीमद्भागवत कथा के दूसरे दिन किया भगवान के अवतारों का वर्णन

कलाश और शोभायात्रा के बाद किया कथा का शुभारंभ
कथा के पठन व श्रवण से होती है मोक्ष की प्राप्ति: पंडित रासबिहारी

हरिभूमि न्यूज | कनीना

कनीना मंडी स्थित विश्वकर्मा धर्मशाला में आयोजित की जा रही सात दिवसीय श्रीमद्भागवत कथा के दूसरे दिन भगवान नारायण व श्रीकृष्ण के अवतारों का वर्णन किया गया। कथा का शुभारंभ शुक्रवार को कलाश व शोभायात्रा के बाद किया गया था। कथा में अशोक गुप्ता सपत्नीक यजमान की भूमिका निभा रहे हैं। मकर संक्रांति पर्व के उपलक्ष्य में आयोजित इस कथा का 15 जनवरी को सुबह सवा नौ बजे हवन व प्रसाद वितरण के बाद समापन किया जाएगा। कथा का वाचन पंडित रामबिहारी की ओर से दोपहर



कनीना। श्रीमद्भागवत कथा सुनाते आचार्य रासबिहारी।

एक बजे से सायं चार बजे तक किया जा रहा है। उन्होंने कथा में बताया कि श्रीमद्भागवत कथा, भागवत पुराण हिन्दू धर्म का एक महत्वपूर्ण ग्रंथ है। जिसमें मुख्य रूप से भगवान नारायण व श्रीकृष्ण के अवतारों का वर्णन है। जिसे भक्ति योग, ज्ञान और वैराग्य का मार्ग माना जाता है। यह कथा शुक्रदेव मुनि की ओर से राजा परीक्षित को सुनाई गई थी। जिन्होंने इसे महर्षि वेदव्यास से सुना था और इसमें कई प्रेरक उपाख्यान का अद्भुत संग्रह है। यह कथा आत्मा की शुद्धि, पाप मुक्ति और ईश्वर की कृपा पाने का एक दिव्य माध्यम मानी जाती है, जिसे सात दिनों या अन्य निर्धारित अवधियों में सुना पढ़ा जाता है।

कथा का सार व महत्व

कथा में भगवान विष्णु के विभिन्न अवतारों, यथा राम, कृष्ण व उनकी लीलाओं का विस्तृत वर्णन है, जो भक्तों को आनंद और ज्ञान देते हैं। यह ग्रंथ भक्ति, ज्ञान और वैराग्य के सिद्धांतों का समकथ्य करता है, जिससे मोक्ष का मार्ग प्रशस्त होता है। परब्रह्मण्डल रूप से इसे महर्षि वेदव्यास की ओर से रचा गया माना जाता है और शुक्रदेव मुनि ने इसे राजा परीक्षित को सुनाया था। सुकदेव मुनि कह सुनो परीक्षित समय बड़ा बलवान प्रेम से धरो हरि का ध्यान पर केंद्रित है। इसमें भक्त प्रह्लाद की कथा, गजेंद्र मोक्ष, समुद्र मंथन, मनु वंश और अन्य कई शिक्षाप्रद कहानियां शामिल हैं।

कथा की उत्पत्ति

ऋषि श्रुंगों के श्राप के कारण, राजा परीक्षित को सातवें दिन तक्षक नाग के काटने से मृत्यु का श्राप मिला था। अपनी मृत्यु की प्रतीक्षा करते हुए उन्होंने गंगा किनारे बैठकर शुक्रदेव मुनि से अपने कल्याण का मार्ग पूछा। शुक्रदेव जी ने उन्हें श्रीमद्भागवत कथा सुनाई। जिससे राजा परीक्षित को परम शांति और मोक्ष की प्राप्ति हुई। उन्होंने कहा कि श्रीमद्भागवत कथा भगवान के स्वप्न, लीलाओं और परम सत्य के ज्ञान का वह अमृत है, जो जीवन को पवित्र कर मोक्ष की ओर ले जाता है। इस मौके पर व्यापार मंडल के प्रधान पूर्णचंद्र सहस्वत, राजसिंह उन्हाणी, सुरेश सेठ, वैद्यप्रकाश जागिड़ उपस्थित थे।

